

Συμπλήρωμα Μηναίου

**ΤΗΙ Ζ' ΦΕΒΡΟΥΑΡΙΟΥ**

Μνήμη τοῦ Μεγάλου Φωτίου

**ΛΕΙΤΟΥΡΓΙΑ**

**Ἀντίφωνον Α'. Ἦχος β'. Ψαλμὸς 44.**

**Στίχ. α'.** Ἐξηρεύξατο ἡ καρδία μου λόγον ἀγαθόν· λέγω ἐγὼ τὰ ἔργα μου τῷ βασιλεῖ.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ. β'.** Ἡ γλῶσσά μου κάλαμος γραμματέως ὀξυγράφου.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ. γ'.** Ωραῖος κάλλει παρὰ τοὺς υἱοὺς τῶν ἀνθρώπων, ἐξεχύθη χάρις ἐν χεῖλεσί σου

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ. δ'.** Διὰ τοῦτο ἐνλόγησέ σε ὁ Θεὸς εἰς τὸν αἰῶνα.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

Δόξα· καὶ νῦν.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Ἀντίφωνον Β'. Ἦχος β'. Ψαλμὸς 44.**

**Στίχ. α'.** Περίζωσαι τὴν ρομφαίαν σου ἐπὶ τὸν μηρόν σου, δυνατέ, τῇ ὡραιότητί σου καὶ τῷ κάλλει σου.

Σῶσον ἡμᾶς Υἱὲ Θεοῦ, ὁ ἐν ἀγκάλαις τοῦ Δικαίου Συμεὼν βασταχθεὶς, ψάλλοντάς σοι, Ἀλληλούϊα.

**Στίχ. β'.** Καὶ ἔντεινον καὶ κατενοδοῦ καὶ βασίλευε ἐνεκεν ἀληθείας καὶ πραότητος καὶ δικαιοσύνης.

Σῶσον ἡμᾶς Υἱὲ Θεοῦ, ὁ ἐν ἀγκάλαις τοῦ Δικαίου Συμεὼν βασταχθεὶς, ψάλλοντάς σοι, Ἀλληλούϊα.

**Στίχ. γ'.** Τὰ βέλη σου ἠκονημένα, δυνατέ, λαοὶ ὑποκάτω σου πεσοῦνται.

Σῶσον ἡμᾶς Υἱὲ Θεοῦ, ὁ ἐν ἀγκάλαις τοῦ Δικαίου Συμεὼν βασταχθεὶς, ψάλλοντάς σοι, Ἀλληλούϊα.

**Στίχ. δ'.** Ὁ θρόνος σου, ὁ Θεός, εἰς τὸν αἰῶνα τοῦ αἰῶνος, ράβδος εὐθύτητος ἡ ράβδος τῆς βασιλείας σου.

Σῶσον ἡμᾶς Υἱὲ Θεοῦ, ὁ ἐν ἀγκάλαις τοῦ Δικαίου Συμεὼν βασταχθεὶς, ψάλλοντάς σοι, Ἀλληλούϊα.

Δόξα Πατρὶ καὶ Υἱῷ καὶ Ἀγίῳ Πνεύματι.

Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Ὁ Μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων καὶ καταδεξάμενος διὰ τὴν ἡμετέραν σωτηρίαν σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ Ἀγίῳ Πνεύματι, σῶσον ἡμᾶς.

**Ἀντίφωνον Γ'. Ἦχος α'. Ψαλμός 44.**

**Στίχ. α'.** Ἄκουσον, θύγατερ, καὶ ἵδε καὶ  
κλῖνον τὸ οὖς σου καὶ ἐπιλάθου τοῦ λαοῦ σου  
καὶ τοῦ οἴκου τοῦ πατρός σου.

**Στίχ. β'.** Τὸ πρόσωπόν σου λιτανεύσουσιν  
οἱ πλούσιοι τοῦ λαοῦ.

**Στίχ. γ'.** Μνησθήσονται τοῦ ὀνόματός  
σου ἐν πάσῃ γενεᾷ καὶ γενεᾷ.

**Ἀπολυτίκιον τῆς ἑορτῆς. Ἦχος α'.**

Χαῖρε κεχαριτωμένη Θεοτόκε  
Παρθένε· ἐκ σοῦ γὰρ ἀνέτειλεν ὁ ἥλιος  
τῆς δικαιοσύνης, Χριστὸς ὁ Θεὸς ἡμῶν,  
φωτίζων τοὺς ἐν σκότει. Εὐφραίνου καὶ σὺ  
Πρεσβύτα δίκαιε, δεξάμενος ἐν ἀγκάλαις  
τὸν ἐλευθερωτὴν τῶν ψυχῶν ἡμῶν,  
χαριζόμενον ἡμῖν καὶ τὴν Ἀνάστασιν.

*Ἡ, ἀντὶ τῶν Ἀντιφώνων, κατὰ τὸ τυπικόν,  
ψάλλονται τὰ Τυπικά καὶ οἱ Μακαρισμοί.*

**Ψαλμὸς 102.**

**Ψαλμὸς 145.**

**Οἱ Μακαρισμοί.**

**Ἦχος γ'.**

Ἐν τῇ Βασιλείᾳ σου μνήσθητι ἡμῶν  
Κύριε, ὅταν ἔλθῃς ἐν τῇ Βασιλείᾳ σου.  
Μακάριοι οἱ πτωχοὶ τῷ πνεύματι, ὅτι αὐτῶν  
ἐστὶν ἡ Βασιλεία τῶν οὐρανῶν.

Μακάριοι οἱ πενθοῦντες, ὅτι αὐτοὶ  
παρακληθήσονται.

Μακάριοι οἱ πραεῖς, ὅτι αὐτοὶ  
κληρονομήσουσι τὴν γῆν.

Μακάριοι οἱ πεινῶντες καὶ διψῶντες τὴν  
δικαιοσύνην, ὅτι αὐτοὶ χορτασθήσονται.

**Κανὼν τῆς Ἑορτῆς.**

**Ὤδὴ γ'. Ἦχος γ'. Ὁ Εἰρμός.**

*Τοῦ Μηναίου ---*

Μακάριοι οἱ ἐλεήμονες, ὅτι αὐτοὶ  
ἐλεηθήσονται.

Τὸ στερέωμα, τῶν ἐπὶ σοὶ πεποιθότων,  
στερέωσον Κύριε τὴν Ἐκκλησίαν, ἣν  
ἐκτίσω, τῷ τιμίῳ σου αἵματι.

Μακάριοι οἱ καθαροὶ τῇ καρδίᾳ, ὅτι αὐτοὶ  
τὸν Θεὸν ὄψονται.

Ὁ πρωτότοκος ἐκ Πατρὸς πρὸ αἰώνων,  
πρωτότοκος νήπιος, Κόρης ἀφθόρου, τῷ  
Ἀδὰμ χειρὰς προτείνων ἐπέφανε.

Μακάριοι οἱ εἰρηνοποιοί, ὅτι αὐτοὶ Υἱοὶ  
Θεοῦ κληθήσονται.

Νηπιόφρονα, τὸν γεγονότα ἀπάτη,  
πρωτόπλαστον ἔμπαλιν ἐπανορθώσων,  
Θεὸς Λόγος, νηπιάσας ἐπέφανε.

Μακάριοι οἱ δεδιωγμένοι ἕνεκεν  
δικαιοσύνης, ὅτι αὐτῶν ἐστὶν ἡ Βασιλεία τῶν  
οὐρανῶν.

Γῆς ἀπόγονον, παλινδρομήσασαν  
ταύτη, Θεότητος σύμμορφον φύσιν ὁ  
Πλάστης, ὡς ἀτρέπτως νηπιάσας ἀνέδειξε.

**Κανὼν τοῦ Ἁγίου.**

*Συμπλήρωμα Μηναίου ---*

**Ὤδὴ ζ'. Ἦχος δ'. Τὴν Θεῖαν ταύτην.**

Μακάριοι ἐστὲ ὅταν ὀνειδίσωσιν ὑμᾶς,  
καὶ διώξωσι, καὶ εἴπωσι πᾶν πονηρὸν ῥῆμα  
καθ' ὑμῶν, ψευδόμενοι ἕνεκεν ἐμοῦ.

Τὸν μέγαν ἄσωμεν Φῶτιον, τὴν  
σάλπιγγα τρανῶς τὴν κηρύξασαν, τοῦ Θεοῦ  
Πνεύματος, ἐκ τοῦ Πατρὸς τὴν ἐκπόρευσιν,  
ὡς τῆς βροντῆς ὁ γόνος, ἐθεολόγησεν.

Χαίρετε καὶ ἀγαλλιᾶσθε, ὅτι ὁ μισθὸς  
ὑμῶν πολὺς ἐν τοῖς οὐρανοῖς.

Ἐρῳάγη ἅπαν τὸ φρύαγμα, σοῖς λόγοις  
Ιερῶτατε Φῶτιε, τὸ τῆς αἰρέσεως· διὸ πιστῶν  
ἡ ὁμήγυρις, λαμπροτελῶς τιμᾷ σου, τὴν  
μνήμην Ἁγίε.

Δόξα.

Σκιρτᾷ καὶ πᾶσα εὐφραίνεται, ὁμήγυρις  
πιστῶν ἡ ὀρθόδοξος, πάντιμε Φῶτιε, τοῦ  
Γρηγορίου ὀρῶσά σε, καὶ Χρυσοστόμου  
ὄντως, σεπτὸν διάδοχον.

Καὶ νῦν. **Θεοτοκίον.**

Ὑμνῶ σου Κόρη τὴν σύλληψιν, ὕμνῳ  
σου τὴν ἀπόρρητον γέννησιν, ὕμνῳ τὴν  
σκέπην σου, βλάβης δι' ἧς πάσης ῥύομαι, ὁ  
πρὸς τὴν σὴν γαλήνην, κατεπειγόμενος.

**Εἰσοδικόν. Ἦχος β'.**

Ἐγνώρισε Κύριος τὸ σωτήριον αὐτοῦ  
ἐναντίον πάντων τῶν ἐθνῶν. Σῶσον  
ἡμᾶς Υἱὲ Θεοῦ, ὁ ἐν ἀγκάλαις τοῦ Δικαίου  
Συμεὼν βασταχθεὶς, ψάλλοντάς σοι,  
Ἀλληλουΐα.

**Ὑμνοι μετὰ τὴν Μικρὰν Εἴσοδον  
Ἀπολυτίκιον τῆς Ἑορτῆς.**

Τοῦ Μηναίου ---

**Ἦχος α'.**

Χαῖρε κεχαριτωμένη Θεοτόκε  
Παρθένε· ἐκ σοῦ γὰρ ἀνέτειλεν ὁ ἥλιος  
τῆς δικαιοσύνης, Χριστὸς ὁ Θεὸς ἡμῶν,  
φωτίζων τοὺς ἐν σκότει. Εὐφραίνου καὶ σὺ  
Πρεσβύτα δίκαιε, δεξάμενος ἐν ἀγκάλαις  
τὸν ἐλευθερωτὴν τῶν ψυχῶν ἡμῶν,  
χαριζόμενον ἡμῖν καὶ τὴν Ἀνάστασιν.

**Τοῦ Ἀγίου.**

Συμπλήρωμα Μηναίου ---

**Ἦχος δ'.**

Ὡς τῶν Ἀποστόλων ὁμότροπος, καὶ τῆς  
Οἰκουμένης διδάσκαλος, τῷ Δεσπότῃ τῶν  
ὅλων ἰκέτευε Φώτιε, εἰρήνην τῇ Οἰκουμένῃ  
δωρήσασθαι, καὶ ταῖς ψυχαῖς ἡμῶν τὸ μέγα  
ἔλεος.

**Τοῦ Ναοῦ.**

(Τὸ Ἀπολυτίκιον τοῦ Ναοῦ.)

Τοῦ Μηναίου ---

**Κοντάκιον.**

**Ἦχος α'.**

Ὁ μήτραν παρθενικὴν ἀγιάσας τῷ τόκῳ  
σου, καὶ χειρὰς τοῦ Συμεὼν εὐλογήσας ὥς  
ἔπρεπε, προφθάσας καὶ νῦν ἔσωσας ἡμᾶς  
Χριστὲ ὁ Θεός. Ἀλλ' εἰρήνευσον ἐν πολέμοις  
τὸ πολίτευμα, καὶ κραταίωσον Βασιλεῖς οὓς  
ἠγάπησας, ὁ μόνος φιλόφρων.

**Ο ΤΡΙΣΑΓΙΟΣ ΥΜΝΟΣ**

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἀγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

**Ὁ Ἀπόστολος**

Τοῦ Ἀγίου.

**Προκείμενον. Ἦχος α'. Ψαλμὸς 48.**

Τὸ στόμα μου λαλήσει σοφίαν.

**Στίχ.** Ἀκούσατε ταῦτα, πάντα τὰ ἔθνη.

Πρὸς Ἑβραίους Ἐπιστολῆς Παύλου τὸ  
ἀνάγνωσμα.

(7:26-28, 8:1-2)

Ἀδελφοί, τοιοῦτος ἡμῖν ἔπρεπεν  
ἀρχιερεύς, ὅσιος, ἄκακος, ἀμίαντος,  
κεχωρισμένος ἀπὸ τῶν ἁμαρτωλῶν καὶ  
ὕψηλότερος τῶν οὐρανῶν γενόμενος, ὃς  
οὐκ ἔχει καθ' ἡμέραν ἀνάγκην, ὥσπερ  
οἱ ἀρχιερεῖς, πρότερον ὑπὲρ τῶν ἰδίων  
ἁμαρτιῶν θυσίας ἀναφέρειν, ἔπειτα τῶν  
τοῦ λαοῦ· τοῦτο γὰρ ἐποίησεν ἐφάπαξ  
ἑαυτὸν ἀνενέγκας. Ὁ νόμος γὰρ ἀνθρώπους  
καθίστησιν ἀρχιερεῖς ἔχοντας ἀσθένειαν,  
ὁ λόγος δὲ τῆς ὁρκωμοσίας τῆς μετὰ τὸν  
νόμον υἱὸν εἰς τὸν αἰῶνα τετελειωμένον.  
Κεφάλαιον δὲ ἐπὶ τοῖς λεγομένοις, τοιοῦτον  
ἔχομεν ἀρχιερέα, ὃς ἐκάθισεν ἐν δεξιᾷ τοῦ  
θρόνου τῆς μεγαλωσύνης ἐν τοῖς οὐρανοῖς,  
τῶν Ἁγίων λειτουργὸς καὶ τῆς σκηνῆς  
τῆς ἀληθινῆς, ἣν ἔπηξεν ὁ Κύριος, καὶ οὐκ  
ἄνθρωπος.

**Ἀλληλουΐα. Ἦχος β'.**

Ἀλληλουΐα. Ἀλληλουΐα. Ἀλληλουΐα.

**Στίχ. α'.** Στόμα δικαίου μελετήσει σοφίαν.

Αλληλούϊα. Αλληλούϊα. Αλληλούϊα.

**Στίχ. β'.** Ὁ νόμος τοῦ Θεοῦ αὐτοῦ ἐν καρδίᾳ αὐτοῦ.

Αλληλούϊα. Αλληλούϊα. Αλληλούϊα.

### **Τὸ Εὐαγγέλιον**

Τοῦ Ἀγίου.

Ἐκ τοῦ κατὰ Ἰωάννην ἁγίου Εὐαγγελίου τὸ ἀνάγνωσμα.

(ἰ' 9-16)

Εἶπεν ὁ Κύριος· Ἐγὼ εἰμι ἡ θύρα· δι' ἐμοῦ ἐάν τις εἰσέλθῃ σωθήσεται καὶ εἰσελεύσεται καὶ ἐξελεύσεται καὶ νομὴν εὐρήσει. Ὁ κλέπτης οὐκ ἔρχεται εἰ μὴ ἵνα κλέψῃ καὶ θύσῃ καὶ ἀπολέσῃ· ἐγὼ ἦλθον ἵνα ζωὴν ἔχωσιν καὶ περισσὸν ἔχωσιν. Ἐγὼ εἰμι ὁ ποιμὴν ὁ καλός· ὁ ποιμὴν ὁ καλὸς τὴν ψυχὴν αὐτοῦ τίθησιν ὑπὲρ τῶν προβάτων· ὁ μισθωτὸς καὶ οὐκ ὦν ποιμὴν, οὗ οὐκ ἔστιν τὰ πρόβατα ἴδια, θεωρεῖ τὸν λύκον ἐρχόμενον καὶ ἀφίησιν τὰ πρόβατα καὶ φεύγει καὶ ὁ λύκος ἀρπάζει αὐτὰ καὶ σκορπίζει τὰ πρόβατα. Ὁ δὲ μισθωτὸς φεύγει ὅτι μισθωτὸς ἔστιν καὶ οὐ μέλει αὐτῷ περὶ τῶν προβάτων. Ἐγὼ εἰμι ὁ ποιμὴν ὁ καλός, καὶ γινώσκω τὰ ἐμὰ καὶ γινώσκομαι ὑπὸ τῶν ἐμῶν, καθὼς γινώσκει με ὁ πατὴρ καὶ γὰρ γινώσκω τὸν πατέρα· καὶ τὴν ψυχὴν μου τίθημι ὑπὲρ τῶν προβάτων. Καὶ ἄλλα πρόβατα ἔχω ἃ οὐκ ἔστιν ἐκ τῆς αὐλῆς ταύτης· κἀκεῖνα δεῖ με ἀγαγεῖν, καὶ τῆς φωνῆς μου ἀκούσουσιν, καὶ γενήσονται μία ποίμνη, εἰς ποιμὴν.

### **Ὕμνος εἰς τὴν Θεοτόκον.**

Ἀξιὸν ἔστιν ὡς ἀληθῶς μακαρίζειν σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

### **Κοινωνικόν. Ψαλμὸς 111.**

Εἰς μνημόσυνον αἰώνιον ἔσται δίκαιος. Αλληλούϊα.

### **Ὕμνος μετὰ τὴν Θ. Κοινωνίαν.**

#### **Ἦχος β'.**

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὐρομεν πίστιν ἀληθῆ, ἀδιαίρετον Τριάδα προσκυνοῦντες· αὕτη γὰρ ἡμᾶς ἔσωσεν.

### **ΑΠΟΛΥΣΙΣ**

Ὁ ἐν ἀγκάλαις τοῦ δικαίου Συμεὼν βασταχθῆναι καταδεξάμενος, διὰ τὴν ἡμῶν σωτηρίαν, Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρός, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων Ἀσωμάτων, ἱκεσίαις τοῦ τιμίου, ἐνδόξου, προφήτου, Προδρόμου καὶ βαπτιστοῦ Ἰωάννου, τῶν ἁγίων ἐνδόξων καὶ πανευφύμων Ἀποστόλων, τῶν ἁγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων Πατέρων ἡμῶν· **(τοῦ Ἀγίου τοῦ Ναοῦ)**· τῶν ἁγίων καὶ δικαίων Θεοπατόρων Ἰωακείμ καὶ Ἄννης, καὶ τοῦ ἐν ἁγίοις Πατρὸς ἡμῶν καὶ Ἰσαποστόλου Φωτίου, Πατριάρχου Κωνσταντινουπόλεως, τοῦ Ὁμολογητοῦ, οὗ καὶ τὴν μνήμην ἐπιτελοῦμεν· καὶ πάντων τῶν Ἀγίων,

ἐλεῆσαι καὶ σῶσαι ἡμᾶς, ὡς ἀγαθὸς καὶ  
φιλόανθρωπος.

**Κανόνας Νηστείας**

*Κατάλυσιν οἴνου καὶ ἐλαίου.*

*Εἶναι ἐορτάσιμος ἡμέρα.*